

105351 - ئاتا-ئانىسى ۋاپات بولغاندىن كېيىن ئۇلارغا دۇئا قىلىشنىڭ مەنىسى توغرىسىدا

سۇئال

بىر كىشى پەيغەمبەرئەلەيھىسسالامدىن: ئاتا-ئانىم ۋاپات بولغاندىن كېيىن ماڭا ئۇلار ئۈچۈن قىلىدىغان بىر ياخشىلىق بارمۇ؟ دەپ سورىغاندا، پەيغەمبەرئەلەيھىسسالام: ھەئە بار، ئۇلارغا دۇئا قىلغىن، مەغپىرەت تەلەپ قىلغىن، ۋەسىيەتلىرىنى ئىجرا قىلغىن، دېگەن. [ئەبۇ داۋۇد ۋە ئىبنى ماجە رىۋايىتى]. ئاتا-ئانا ۋاپات بولغاندىن كېيىن ئۇلارغا (سالات) دۇئا قىلىش قانداق بولىدۇ؟ (سوئال سورىغۇچى ئەرەپ تىلىدىكى (سالات) دېگەن سۆزنى ناماز دەپ چۈشۈنۈپ قالغان). بۇ ھەقتە چۈشەنچە بېرىشىڭلارنى ئۈمىد قىلىمەن.

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارىم بولغان ئاللاھقا خاستۇر. پەيغەمبىرىمىز مۇھەممەد ئەلەيھىسسالامغا، ئۇنىڭ ئائىلە تاۋابىئاتلىرى ۋە ساھابىلىرىغا ئاللاھ تائالانىڭ رەھمەت سالاملىرى بولسۇن.

ھەدىستىكى سالات دېگەن سۆزدىن ئۇلارنىڭ جەننەتكە كېرىشى ۋە دوزاختىن نىجات تېپىشى ئۈچۈن ئاللاھتىن رەھمەت، مەغپىرەت تەلەپ دۇئا قىلىش دېمەكتۇر. بۇ توغرىدا ئاللاھ تائالا مۇنداق دەيدۇ: **حُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا وَصَلِّ عَلَيْهِمْ إِنَّ صَلَاتَكَ سَكَنٌ لَهُمْ** تەرجىمىسى: (ئى مۇھەممەد!) ئۇلارنىڭ ماللىرىنىڭ بىر قىسمىنى سەدىقە ھېسابىدا ئالغىنكى، ئۇنىڭ بىلەن ئۇلارنى گۇناھلىرىدىن پاكلىغايىسەن ۋە (ياخشىلىقلىرىنى) كۆپەيتكەيسەن، ئۇلارغا دۇئا قىلغىن، شۈبھىسىزكى، سېنىڭ دۇئايىڭ ئۇلارغا خاتىرجەملىك ئېلىپ كېلىدۇ. [سۈرە تەۋبە 103-ئايەت].

مۇۋەپپىقىيەت ئاللاھتىندۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ئاللاھنىڭ رەھمەت سالاملىرى بولسۇن.

[سەئۇدى ئەرەبىستان ئىلمى تەتقىقات، دىنىي پەتىۋا تەشۋىقات كومىتېتى پەتىۋالىرى 24-توم 219-بەت: شەيخ ئابدۇلئەزىز ئىبنى ئابدۇللاھ ئىبنى باز.. شەيخ ئابدۇراززاق ئەپپىي.. شەيخ ئابدۇللاھ ئىبنى غۇدەييەن.. شەيخ ئابدۇللاھ ئىبنى قەئۇد].